



Халқ сўзи

Ўзбекистон —
келажаги
буюк
давлат

2024 йил — ЁШЛАР ВА БИЗНЕСНИ ҚўЛЛАБ-ҚУВВАТЛАШ ЙИЛИ


1991 йил 1 январдан чиқа бошлаган WWW.XS.UZ E-mail: Info@xs.uz 2024 йил 2 апрель, № 66 (8689)

Сешанба Сайтимизга ўтиш учун QR-коднинг телефонингиз орқали сканер қилинг.



ЎЗБЕКИСТОН ПРЕЗИДЕНТИ ХХР ДЕЛЕГАЦИЯСИНИ ҚАБУЛ ҚИЛДИ

Ўзбекистон Республикаси Президенти Шавкат Мирзиёев 1 апрель куни жорий йилнинг январь ойида ўтган олий даражадаги учрашувда келишувлар доирасида мамлакатимизга келган Хитой Халқ Республикаси Давлат кенгаши аъзоси, жамоат хавфсизлиги вазири Ван Сяохун бошчилигидаги делегацияни қабул қилди.



Юқори мартабали меҳмон Ўзбекистон етакчисига кўрсатилаётган меҳмондўстлик учун чуқур миннатдорлик билдириб, Хитой Халқ Республикаси Раиси Си Цзиньпиннинг салом ва энг эзгу тилаklarини етказди.

Учрашувда хавфсизликка нисбатан замонавий хатар ва таҳдидларга қарши курашишда амалий ҳамкорликни янада кенгайтириш ва биргаликдаги саъй-ҳаракатларни мувофиқлаштириш масалалари кўриб чиқилди.

Давлатимиз раҳбари Ўзбекистон билан Хитой ўртасидаги дўстлик ва барча шароитларда стратегик шериклик муносабатлари бугун юксак даражага кўтарилганини алоҳида мамнуният билан таъкидлади. Хукуқни муҳофаза қилиш соҳасида самарали идоралараро ҳамкорлик учун мавжуд салоҳият ва имкониятлар қайд этилди.

Устувор йўналишлар сифатида жамоат хавфсизлигининг асосий йўналишлари бўйича тажриба алмашиш ва қўшма тадбирлар ўтказиш, замонавий ахборот технологиялари ва инновация учун ресурсларни жорий қилиш, киберхавфсизликка қарши курашиш, малакали мутахассисларни тайёрлаш ва бошқалар кўрсатиб ўтилди.

Минтақавий ҳамкорлик масалалари юзасидан ҳам фикр алмашилди.

Ў.А.

Ўзбекистон Республикаси Президенти Матбуот хизмати сурати.

Ўзбекистон Республикаси Олий Мажлиси Сенатининг эллик биринчи ялпи мажлиси тўғрисида АХБОРОТ



30 март куни Тошкент шаҳрида Ўзбекистон Республикаси Олий Мажлиси Сенатининг эллик биринчи ялпи мажлиси бўлиб ўтди.

Унда Сенат, ҳукумат аъзолари, вазирлик ва идораларнинг вакиллари, Сенат ҳузурдаги Ёшлар парламенти аъзолари ҳамда оммавий ахборот воситалари ходимлари қатнашди.

Ялпи мажлис Сенатнинг "YouTube" тармоғидаги саҳифаси орқали тўғридан-тўғри ёритиб борилди.

Дастлаб сенаторлар томонидан "Телекоммуникациялар тўғрисида"ги қонун муҳокама қилинди. Таъкидланганидек, янги таҳрирдаги мазкур қонун билан аҳолига ва телекоммуникация соҳасида фаолият юритувчи субъектларга бир қатор қўлайликлар яратилмоқда.

Шундан сўнг ялпи мажлисда "Ўзбекистон Республикасининг айрим қонун ҳужжатларига суд ҳокимиятининг мустақиллиги қамалашга, судлар фаолияти ҳақида жамоатчиликни хабардор қилишга ҳамда ягона суд амалиётини таъминлашга қаратилган ўзгаришлар ва қўшимчалар киритиш тўғрисида"ги қонун кўриб чиқилди.

Маълумки, кейинги йилларда "Янги Ўзбекистон — янги суд" принципи доирасида аҳолининг одил судловга эришиш имкониятларини янада кенгайтириш учун инсоннинг қадр-қиммати устуворлигини таъминлашга қаратилган муҳим ислохотлар амалга оширилди.

Хусусан, мамлакатимизда суд-ҳуқуқ тизимини янада такомиллаштириш, фуқаролар ва тадбиркорларнинг ҳуқуқлари ҳамда қонуний манфаатларини ишончи ҳимоя қилиш чораларини кучайтириш, одил судловни самарали таъминлаш бўйича изчил ишлар олиб борилди.

Бундан ташқари, қонун билан телекоммуникация соҳасида фаолият юритувчи субъектларга бир қатор қўлайликлар яратилмоқда. Қонунга кўра энди банк, тўлов тизими, тўлов ташкилоти, электрон тижорат платформаси иловалари орқали хизматларни

ҚИСҚА САТРАЛДАРДА

Тошкентда sanoat кўргазмалари ўтказилади

Шу йилнинг 3 — 5 апрель кунлари пойтахтимиздаги "Ўзэкспомарказ" марказий кўргазмалар мажмуида қатор sanoat кўргазмалари ўтказилади.

"International Expo Group" кўргазма компанияси томонидан ташкил этилаётган ушбу тадбирлар тоғ-кон sanoati, металлга ишлов бериш ва кимё sanoati, шунингдек, хавфсизлик, транспорт ва махсус техникага бағишланган халқаро sanoat форуми билан бошланади. Унда иштирокчилар ўз имконият, билим ва тажрибалари билан ўртоқлашади.

Мазкур бирлашган экспозицияда дунёнинг 18 мамлакатидан 171 компания қатнашиши kutilмоқда.

Илмий ишланмалар намойиши

Самарқанд давлат тиббиёт университетида "Доривор ўсимликлар ва улардан тайёрланган дори воситалари ва биологик фаол ўсимликлар" мавзусида тадбир ўтказилди.

Кўргазмали тадбирда Самарқанд олий ўқув юрталари олимларининг доривор ўсимликларни етиштириш ҳамда қайта ишлаш бўйича илмий ишланмалари намойиш этилди.

Шунингдек, мамлакатимиз ҳудудида ўрмон хўжаликларни, фермер хўжаликларни ва шахсий тоғ-қўрғонлар томонидан етиштирилаётган доривор ўсимликлар, уларни қайта ишлаш натижасида олинган маҳсулотлар намойиши ҳамда доривор ўсимликлардан халқ саломатлигида самарали фойдаланиш бўйича тақдимотлар ҳам бўлиб ўтди.

Экология:

жамоатчилик назорати кучайтирилади

Пойтахтимизда "Экология соҳасида жамоатчилик назоратининг ҳолати ва ривожланиш истиқболлари" мавзусида давра суҳбати бўлиб ўтди.

Демократик жараёнларни таҳлил қилиш маркази томонидан ташкил этилган тадбирда экология соҳасида жамоатчилик назоратининг роли ва аҳамияти, бу борада хорижий давлатларнинг илғор тажрибалари, уларни Ўзбекистон шароитида жорий этиш юзасидан фикр-мулоҳазалар билдирилди.

Яқунда мавзу юзасидан тегишли таклиф ва тавсиялар ишлаб чиқилди.

"Халқ сўзи".

Қонунчилик палатаси фракцияларида

АҲОЛИ ҲУҚУҚ ВА МАНФААТЛАРИНИНГ АМАЛИЙ ИФОДАСИ

Кеча сиёсий партияларнинг Олий Мажлис Қонунчилик палатасидаги фракциялари йиғилишлари бўлиб ўтди. Уларда қўйи палатанинг навбатдаги мажлиси кун тартибига киритилиши режалаштирилаётган бир қатор қонун лойиҳалари депутатлар томонидан атрофлича муҳокама қилинди. Асосий эътибор қонун лойиҳаларининг ижтимоий аҳамиятига эътибори, долзарблиги, энг муҳими, аҳоли ҳуқуқ ва манфаатларига мослиги қаратилди.

Тадбиркорлик субъектлари учун янги имконият ва рағбатлар

Тадбиркорлар ва ишбилармонлар ҳаракати — Ўзбекистон Либерал-демократик партияси фракцияси йиғилишида давлат мулкни ижарага бериш соҳасидаги қонунчиликни бузганлик учун жавобгарликни кучайтириш, тадбиркорлик субъектларига ортқича харажатлар юкланмаслиги ва ҳисобида маблағ тежаллишига қаратилган муҳим қонун лойиҳалари кўриб чиқилди.

"Ўзбекистон Республикаси Солиқ кодексининг 227¹-моддасига ўзгартириш киритиш тўғрисида"ги қонун лойиҳаси қизгин мунозараларга сабаб бўлди. Таъкидланганидек, мамлакатимизда

тадбиркорлик фаолиятини давлат томонидан қўллаб-қувватлаш, ишбилармонларнинг ҳуқуқ ва эркинликларини таъминлаш, уларнинг эркин ва самарали ишлашлари учун зарур шароитлар яратиш бўйича муайян ишлар амалга оширилмоқда. Бундай қўлайлик ва имкониятлар боис янги субъектлар кескин кўпайиб, аввалдан ишлаётганлари фаолиятини кенгайтираётди.

Мазкур қонун лойиҳасига кўра, Солиқ кодексининг 227¹-моддасида белгиланган ҳуқуқбузарликлар учун қўлланладиган молиявий санкция миқдори реализация амалга оширилган охириги ҳисобот чорагида олинган соф тушумнинг 2 фоизи ва 20 фоизи миқдоридан белгиланмоқда.

Бунда ҳуқуқбузарликни бир йил да-

вомида биринчи марта содир этганик учун реализация амалга оширилган охириги ҳисобот чорагида олинган соф тушумнинг 2 фоизи, ушбу ҳуқуқбузарлик бир йил давомида такрор содир этилган ҳолатларда эса охириги ҳисобот чорагида олинган соф тушумнинг 20 фоизи миқдоридан белгиланган назарда тутилган.

Муҳокама давомида фракция аъзоси Атоҳам Назирқулов қонун лойиҳасининг зарурати ва аҳамиятига алоҳида тўхталиб, унда назарда тутилган янгиликлар партия электорати бўлган тадбиркорлар ва ишбилармонларни янада қўллаб-қувватлаш, уларнинг фаолиятларини кенгайтириш баробарида, янги иш ўринлари яратиш, ёшлар бандлигини таъминлашга хизмат қилишлари қайд этди.

2 апрель — Халқаро болалар китоби куни

КИТОБХОНА АВЛОД

ЭЗГУЛИК ВА БУНЁДКОРЛИККА ХИЗМАТ ҚИЛАДИ

Китоб мутолааси инсоннинг маънавий, бадиий-ахлоқий маданиятини шакллантириш, миллий гурури ва ватанпарварлик туйғусини юксалтириш, ижодий маҳорат ҳамда бадиий дидининг ўсишида муҳим ўринга эга. Шу боис мамлакатимизда китобхонликка, ёшлар ўртасида мутолаа маданиятини юксалтиришга, кутубхонаю кутубхоначиларни қўллаб-қувватлашга алоҳида эътибор қаратилмоқда.

Президентимиз ташаббуси билан Республика болалар кутубхонаси қарийб 150 йиллик тарихий биносининг ўзига хослиги сақлаб қолingan ҳолда қайта таъмирланди, яна китобсеварлар учун очилгани навиқрон авлод камолоти йўлидаги муҳим қадамлардан бири бўлди.

Кутубхона қисқа вақтда болалар ва ўсмирлар ҳамда уларнинг ота-оналари жамланадиган жо-

ри қалбингизга сингдиришга интиқ, саҳифалари бармоқларингизни соғинган китоблар билан тўла, қадамингиз тортиб, юрагингиз истаб, ақлингиз ошиқиб қириладиган хазиналар макони, — дейди зиё мақомига фарзанди билан келган Маъсума Исмоилова. — Отам умри давомида китоб йиққан, мактабда ўқитувчи бўлиб ишлаган.

Бундан ташқари, қонун билан телекоммуникация соҳасида фаолият юритувчи субъектларга бир қатор қўлайликлар яратилмоқда. Қонунга кўра энди банк, тўлов тизими, тўлов ташкилоти, электрон тижорат платформаси иловалари орқали хизматларни



